

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ శంకరాచార్య విరచితం

॥ శ్రీ హనుమద్భజంగప్రయాతస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీ హనుమద్భజంగప్రయాతస్తోత్రం ॥

ప్రపన్నానురాగం ప్రభాకాంచనాభం
జగద్భీతిశౌర్యం తుషారాద్రిధైర్యం।
తృణీభూతహేతిం రణోద్యద్విభూతిం
భజే వాయుపుత్రం పవిత్రాప్తమిత్రం॥ 1 ॥

భజే పావనం భావనానిత్యవాసం
భజే బాలభాను ప్రభాచారుభాసం।
భజే చంద్రికాకుండ మందారహాసం
భజే సంతతం రామభూపాల దాసం॥ 2 ॥

భజే లక్ష్మణప్రాణరక్షాతిదక్షం
భజే తోషితానేక గీర్వాణపక్షం।
భజే ఘోరసంగ్రామ సీమాహతాక్షం
భజే రామనామాతి సంప్రాప్తరక్షం॥ 3 ॥

కృతాభీలనాదం క్షితిక్షిప్తపాదం
ఘనక్రాంత భృంగం కటిస్థోరు జంఘం।
వియద్వ్యాప్తకేశం భుజాశ్లేషితాశ్మం
జయశ్రీ సమేతం భజే రామదూతం॥ 4 ॥

చలద్వాలఘాతం భ్రమచ్ఛక్రవాలం
కఠోరాట్టహాసం ప్రభిన్నాబ్జజాండం।
మహాసింహనాదా ద్విశీర్ణత్రిలోకం
భజే చాంజనేయం ప్రభుం వజ్రకాయం॥ 5 ॥

రణే భీషణే మేఘనాదే సనాదే
 సరోషే సమారోపితే మిత్రముఖ్యే |
 ఖగానాం ఘనానాం సురాణాం చ మార్గే
 నటంతం వహంతం హనూమంత మీడే || 6 ||

కనద్రత్న జంభారి దంభోలిధారం
 కనద్దంత నిర్ధూతకాలోగ్ర దంతం |
 పదాఘాతభీతాబ్ధి భూతాదివాసం
 రణక్షోణిదక్షం భజే పింగలాక్షం || 7 ||

మహాగర్భపీడాం మహోత్పాతపీడాం
 మహారోగపీడాం మహాతీవ్రపీడాం |
 హారత్యాశు తే పాదపద్మానురక్తో
 నమస్తే కపిశ్రేష్ఠ రామప్రియో యః || 8 ||

సుధాసింధుముల్లంఘ్య నాథోగ్ర దీప్తః
 సుధాచౌషదీప్తాః ప్రగుప్తప్రభావం |
 క్షణద్రోణశైలస్య సారేణ సేతుం
 వినా భూఃస్వయం కస్యమర్థః కపింద్రః || 9 ||

నిరాతంకమావిశ్వ లంకాం విశంకో
 భవానేన సీతా తిశోకాపహారీ |
 సముద్రాంతరంగాది రౌద్రం వినిద్రం
 విలద్ధ్యోరు జంఘస్తు తామర్త్యసంఘః || 10 ||

రమానాథ రామః క్షమానాథ రామః
 ఆశోకేన శోకం విహాయ ప్రహర్షం |
 వనాంతర్ఘ్నం జీవనం దానవానాం
 విపాట్య ప్రహర్షాత్ హనూమత్ త్వమేవ || 11 ||

జరాభారతో భూరిపీడాం శరీరే
 నిరాధారణారూఢ గాఢ ప్రతాపే |
 భవత్పాదభక్తిం భవద్భక్తిరక్తిం
 కురు శ్రీహనుమత్ప్రభో మే దయాలో || 12 ||

మహాయోగినో బ్రహ్మరుద్రాదయో వా
 న జానంతి తత్త్వం నిజం రాఘవస్య |
 కథం జ్ఞాయతే మాదృశే నిత్యమేవ
 ప్రసీద ప్రభో వానరేంద్రో నమస్తే || 13 ||

నమస్తే మహాసత్త్వవాహాయ తుభ్యం
 నమస్తే మహావజ్ర దేహాయ తుభ్యం |
 నమస్తే పరీభూత సూర్యాయ తుభ్యం
 నమస్తే కృతామర్త్య కార్యాయ తుభ్యం || 14 ||

నమస్తే సదా బ్రహ్మచర్యాయ తుభ్యం
 నమస్తే సదా వాయుపుత్రాయ తుభ్యం |
 నమస్తే సదా పింగలాక్షాయ తుభ్యం
 నమస్తే సదా రామభక్తాయ తుభ్యం || 15 ||

హనుమద్భజంగప్రయాతం ప్రభాతే
 ప్రదోషేఽపి వా చార్ధరాత్రేఽప్యమర్త్యః |
 పతన్నశ్నతోఽపి ప్రముక్తాఘజాలం
 సదా సర్వదా రామభక్తిం ప్రయాతి || 16 ||

|| ఇతి శ్రీ హనుమద్భజంగప్రయాతస్తోత్రం సమాప్తం ||